

Flash Overseas

WANT TO STUDY ABROAD?

50%-80% SCHOLARSHIP

- TEST PREPARATIONS
- HASSLE FREE DOCUMENTATION
- VISA ASSISTANCE
- AFFORDABLE FEES

CALL US: +917095158393

APTEL/25/A5250

మన రాజధాని


రక్షణ

నిజం మా బలం


ఎడిటర్ : నరేంద్ర

అమరావతిపై తప్పుడు ప్రచారం

- ప్రజలను గందరగోళానికి గురిచేస్తున్నారు
- తెలంగాణ సెక్రటేరియట్, పార్లమెంట్ నిర్మాణ ఖర్చులతో పోల్చి వివరణ
- అమరావతి వందశాతం సెల్ఫ్ సస్టెయిన్బుల్ సిటీగా రూపుదిద్దుకుంటుంది: మంత్రి



గుంటూరు సంపుటి : 1 సంచిక : 99 పేజీలు : 4 ఆదివారం 12 ఏప్రిల్ 2026 వెల : 4/-



కార్యకర్తల్ని ఆర్థికంగా బలోపేతం చేస్తాం



- ఈ-3తో వారిని పారిశ్రామికవేత్తలుగా తీర్చిదిద్దతాం
- ఇండుకోసం కొత్తగా ఎథికల్ ఎకనమిక్ ఎంపవర్మెంట్ విధానం తెస్తాం
- జీవనోపాధికి కాదు.. ప్రజాసేవకే రాజకీయాలు
- పార్టీ క్లస్టర్ ఇన్ ఛార్జులతో సీఎం చంద్రబాబు

అమరావతి
కేంద్ర, రాష్ట్ర ప్రభుత్వ పథకాల రాయితీలు ఇప్పించి.. కార్యకర్తలను ఆర్థికంగా బలోపేతం చేసేందుకు ఈ-3 (ఎథికల్ ఎకనమిక్ ఎంపవర్మెంట్) అనే కొత్త విధానాన్ని తీసుకొస్తామని సీఎం చంద్రబాబు ప్రకటించారు. తద్వారా వారిని పారిశ్రామికవేత్తలుగా తీర్చిదిద్దతామన్నారు. నీతి, నిజాయితీతోనే విలువలతో కూడిన రాజకీయాలు చేయగలమని చెప్పారు.

రాజకీయాల్ని జీవనోపాధిగా ఎంచుకోకూడదని... ప్రజలకు సేవ చేయడానికే ఇందులోకి రావాలని స్పష్టం చేశారు. మంగళగిరిలోని తెదేపా కేంద్ర కార్యాలయంలో జరుగుతున్న క్లస్టర్ ఇన్ ఛార్జుల శిక్షణలో భాగంగా.. శనివారం నిర్వహించిన 'కాఫీ కబుర్లు' కార్యక్రమంలో చంద్రబాబు మాట్లాడారు. క్షేత్ర స్థాయిలో సంక్షేమ పథకాలు, అభివృద్ధి కార్యక్రమాలు అమలు, సోలార్ రూఫ్ టాప్స్ విస్తారం తదితర అంశాలపై వారి - మగతా3లో



పల్నాడులో పోలీసుల రాజ్యం

- రక్షకులే భక్షకులయ్యారా?
- పరుస ఘటనలతో పోలీస్ శాఖపై మచ్చ
- రాసలీలు, లంచాలు, బెదిరింపులు...
- 15 రోజుల్లోనే మూడు వివాదాలు
- మహిళలపై అసభ్య ప్రవర్తన ఆరోపణలు...
- వీడియోలతో హాల్ చాట్ సస్పెన్షన్లు, బదిలీలతో కలకలం... ప్రజల్లో ఆగ్రహం



జీహెచ్ఎంసీలో భారీ అవినీతి

- రూ.1,148 కోట్ల పనులు నామినేషన్ పద్ధతిలో కట్టబెట్టారు
- కమీషన్ల కోసమే ప్యూవర్ సిటీ, కాశేశ్వరం రిపేర్లు
- తెలంగాణ జాగృతి అధ్యక్షురాలు కవిత ధ్వజం

హైదరాబాద్
జీహెచ్ఎంసీలో కాంగ్రెస్ ప్రభుత్వం అవినీతికి పాల్పడుతున్నదని తెలంగాణ జాగృతి అధ్యక్షురాలు కవిత ఆరోపించారు. హైదరాబాద్ అభివృద్ధి కోసం అంటూ హెచ్ఎంసీ పరిధిలో ఉన్న రూ.35 వేల కోట్ల విలువైన ప్లాట్లను అమ్మేశారని, ఆ డబ్బులు హైదరాబాద్ నగర అభివృద్ధికి ఏ మాత్రం ఉపయోగపడలేదన్నారు. శుక్రవారం హైదరాబాద్ లోని జాగృతి - మగతా2లో

విద్యార్థులకు ప్రయాణ భారం తగ్గించేందుకే

ఉచిత సైకిళ్లు

దాతల సాయంతో 10,874 మందికి పంపిణీ -- టిడోకే ఇళ్ల పునరుద్ధరణ, మినీ బైపాస్ నిర్వాసితులకు మౌలిక సదుపాయాలు మంత్రి గొట్టిపాటి



ప్రభుత్వ పాఠశాలల్లో చదివే విద్యార్థుల ప్రయాణ భారంతో విద్యకు దూరం కాకూడదనే ఉద్దేశంతో అర్ధంకీ నియోజకవర్గంలో ఉచిత సైకిళ్ల పంపిణీ కార్యక్రమాన్ని చేపట్టామని రాష్ట్ర ఇంధన శాఖ మంత్రి గొట్టిపాటి షుభల కుమార్ తెలిపారు. దాతల సహకారం, సీఎస్ఆర్ నిధులతో ఇప్పటివరకు నియోజకవర్గంలో 10,874 మంది విద్యార్థులకు సైకిళ్లు అందజేశామని పేర్కొన్నారు.

సింగర్ మంగ్లీపై క్రిమినల్ కేసు నమోదు

పెట్టుబడుల పేరుతో మోసం ఆరోపణలు... న్యాయవాదికి బెదిరింపుల ఫిర్యాదు డైరెక్టర్ వెణు ఉడుగుల సహా పలువురిపై కేసు




“స్టే ట్యూన్” అంటున్న విజయసాయి రెడ్డి

ఇప్పుడు డిజిటల్ మీడియా వంతా?



“జన నాయకన్” సినిమా లీక్ వార్తలు అసత్యం

కేంద్రీయ చిత్ర ప్రమాణీకరణ మండలి స్పష్టం
రక్షణ స్యూస్ డెస్క్
తమిళ నటుడు విజయ్ నటిస్తున్న “జన నాయకన్” సినిమా కేంద్రీయ చిత్ర ప్రమాణీకరణ మండలి (సీసీఎఫ్ఎస్) నుంచి లీక్ అయిందన్న ప్రచారం పూర్తిగా నిరాధారమని అధికారులు స్పష్టం చేశారు. సోషల్ మీడియాలో వస్తున్న ఈ వార్తలు ప్రజలను తప్పుదోవ పట్టించేలా ఉన్నాయని పేర్కొన్నారు. సినిమా ప్రమాణీకరణ కోసం సమర్పించే ప్రతి చిత్రానికి అత్యంత భద్రత కలిగిన టాకం చెవి పంపిణీ సందేశ - మగతా2లో



రాజకీయాలకు కొంత విరామం ఇచ్చానని చెప్పిన మాజీ ఎంపీ విజయసాయి రెడ్డి ఇప్పుడు కొత్తగా డిజిటల్ మీడియాతో ప్రజల ముందుకు రావాలని ప్రకటించడం రాజకీయ వర్గాల్లో చర్చకు దారితీస్తోంది



పల్నాడులో పోలీసుల రాజ్యం...

ఉమ్మడి జిల్లా రక్షణ డ్రెస్ యూజ్...

పల్నాడు జిల్లాలో వరుసగా వెలుగులోకి వస్తున్న పోలీస్ అధికారుల వివాదాలు పోలీస్ శాఖ ప్రతిష్ఠను తీవ్రంగా దెబ్బతీస్తున్నాయి. కేవలం పదిహేను రోజుల వ్యవధిలోనే ఒక సీబిపై వివాహిత సంబంధం ఆరోపణలతో బదిలీ, మరో సీబిపై పరువు హత్య కేసులో లంచం తీసుకున్నారన్న ఆరోపణలతో సస్పెన్షన్, అదే సమయంలో ఒక ఏఎస్ఐ రాసలీల విడియో బయటపడటం జిల్లాలో పెద్ద చర్చకు దారితీసింది. రక్షించాల్సిన పోలీసులే ప్రజలను బెదిరిస్తున్నారన్న ఆరోపణలు ఇప్పుడు మొత్తం వ్యవస్థను ప్రశ్నించే స్థాయికి చేరాయి. పల్నాడు జిల్లాలో జరుగుతున్న వరుస సంఘటనలు పోలీస్ శాఖ ప్రతిష్ఠను తీవ్రంగా దెబ్బతీస్తున్నాయి. ప్రజలను రక్షించాల్సిన పోలీసులే వివాదాల్లో చిక్కుకోవడం ఇప్పుడు జిల్లాలో తీవ్ర చర్చనీయాంశంగా మారింది. కేవలం పదిహేను రోజుల వ్యవధిలోనే మూడు ప్రధాన ఘటనలు వెలుగులోకి రావడంతో ప్రజలు పోలీస్ వ్యవస్థపై తీవ్రమైన ప్రశ్నలు వేస్తున్నారు. మొదటగా ఒక సీబిపై స్టేషన్ కు వచ్చిన మహిళతో వివాహిత సంబంధం పెట్టుకున్నాడనే ఆరోపణలు రావడంతో ఆయనపై బదిలీ చర్యలు తీసుకున్నారు. ఈ ఘటన పోలీస్ శాఖలో కలకలం రేపింది. ఒక పోలీస్ అధికారి స్టేషన్ కు వచ్చిన మహిళతో ఇలాంటి సంబంధాలు పెట్టుకోవడం పోలీస్ వ్యవస్థకు అవమానకరమని పలువురు అభిప్రాయపడుతున్నారు. ప్రజలకు న్యాయం చేయాల్సిన అధికారులే ఇలాంటి ఆరోపణల్లో చిక్కుకోవడం పోలీస్ శాఖ ప్రతిష్ఠను దెబ్బతీస్తోందని పలువురు విశ్లేషకులు అంటున్నారు. ఇంతలోనే మరో ఘటనలో పరువు హత్య కేసులో లంచం తీసుకుని నిర్ణయంగా వ్యవహరించాడనే ఆరోపణలతో మరో సీబిను ఉన్నతాధికారులు సస్పెండ్ చేశారు. ఒక కుటుంబం

న్యాయం కోసం పోలీస్ స్టేషన్ కి వెళ్లిన సందర్భంలో అక్కడే లంచం ఆరోపణలు రావడం పోలీస్ వ్యవస్థపై ప్రజల్లో నమ్మకాన్ని దెబ్బతీస్తోందని స్థానికులు ఆవేదన వ్యక్తం చేస్తున్నారు. ఈ ఘటనలతో పోలీస్ శాఖ ప్రతిష్ఠ ఇప్పటికే దెబ్బతీస్తూ పరిస్థితిలో తాజాగా మరో వివాదం వెలుగులోకి రావడం పరిస్థితిని మరింత తీవ్రంగా మార్చింది. మాచర్ల ప్రాంతంలో పనిచేస్తున్న ఒక ఏఎస్ఐ రాసలీల విడియోలు బయటకు రావడం ఇప్పుడు జిల్లాలో పెద్ద చర్చకు దారితీసింది. ప్రేమికులను లక్ష్యంగా చేసుకుని వారి వ్యక్తిగత విడియోలను సేకరించి వారిని బెదిరించడం, మహిళలతో అసభ్యంగా మాట్లాడడం వంటి ఆరోపణలు వినిపిస్తున్నాయి. అలాగే డ్రైవర్ ద్వారా విడియోలు తెప్పించుకుని మహిళలను బెదిరిస్తూ “ఎప్పుడు వస్తావ్... ఎక్కడికి వస్తావ్...” అంటూ ఒత్తిడి తెచ్చాడనే ఆరోపణలు కూడా వినిపిస్తున్నాయి. ఈ ఘటనలతో పోలీస్ శాఖపై ప్రజల్లో తీవ్ర అసహనం వ్యక్తమవుతోంది. ఇంతలోనే అగలేరు. కుటుంబ వివాదాల కేసులు చూసే ఒక ఏఎస్ఐ మహిళలకు తన వ్యక్తిగత ఫోన్ నంబర్ ఇచ్చి రాత్రి సమయంలో ఫోన్ కాల్స్ చేస్తున్నాడనే ఆరోపణలు కూడా వినిపిస్తున్నాయి. సమస్య పరిష్కారం కోసం వచ్చిన మహిళలతో వ్యక్తిగతంగా మాట్లాడేందుకు ప్రయత్నించడం, రాత్రి వేళల్లో ఫోన్లు చేయడం వంటి ఆరోపణలు బయటకు రావడం స్థానికంగా చర్చనీయాంశంగా మారింది. కొంతమంది మహిళలు ఈ వ్యవహారంతో తీవ్రంగా ఇబ్బందులు పడ్డారని కూడా వాదనలు వినిపిస్తున్నాయి. ఇక రాత్రి సమయంలో లారీలు ఆపి సెల్ ఫోన్లు స్వాధీనం చేసుకోవడం, డ్రైవర్లను బెదిరించి డబ్బులు వసూలు చేయడం కూడా కొందరు పోలీసులకు అలవాటైందనే ఆరోపణలు ఉన్నాయి. డ్రైవర్లను గంటల తరబడి నిలిపి వేధిస్తూ డబ్బులు

గుంజుతున్నారని ట్రాన్స్ పార్ట్ వర్గాలు చెబుతున్నాయి. ఈ పరిస్థితులతో పల్నాడు జిల్లాలో పోలీసులు చట్టాన్ని అమలు చేసే వారిగా కాకుండా భయపెట్టే వ్యవస్థగా మారుతున్నారనే విమర్శలు వినిపిస్తున్నాయి. ఈ వరుస ఘటనలతో “రక్షించాల్సిన రక్షకులు భక్తులుగా మారారా?” అనే ప్రశ్న ప్రజల్లో బలంగా వినిపిస్తోంది. పోలీస్ వ్యవస్థపై ప్రజలకు ఉండాల్సిన నమ్మకం ఇప్పుడు దెబ్బతింటోందని స్థానికులు ఆవేదన వ్యక్తం చేస్తున్నారు. చట్టాన్ని అమలు చేయాల్సిన అధికారులే వివాదాల్లో చిక్కుకోవడం వల్ల ప్రజల్లో అసంతృప్తి పెరుగుతోందని విశ్లేషకులు అంటున్నారు. ఇక మాచర్ల నియోజకవర్గ రాజకీయాల్లో కూడా ఈ వ్యవహారం చర్చనీయాంశంగా మారింది. ఇప్పటికే పలు సార్లు సస్పెండ్ అయిన ఒక సీబిను మాచర్లలో టోన్ సీబిగా తీసుకురావడం ఇప్పుడు ఎమ్మెల్యే బ్రహ్మరెడ్డికి కూడా ఇబ్బందిగా మారినది స్థానికంగా చర్చ జరుగుతోంది. “ఇలాంటి అధికారులను తీసుకువచ్చి పరిపాలన ఎలా చేస్తారు?” అనే ప్రశ్నలు ప్రజల్లో వినిపిస్తున్నాయి. ప్రజల సమస్యలు పరిష్కరించాల్సిన సమయంలో పోలీస్ అధికారులు వివాదాల్లో ఉండటం వల్ల ప్రజా ప్రతినిధులకూ ఇబ్బందులు తలెత్తుతున్నాయని రాజకీయ వర్గాలు అంటున్నాయి. పల్నాడులో వరుసగా జరుగుతున్న ఈ ఘటనలు పోలీస్ శాఖ ప్రతిష్ఠను తీవ్రంగా దెబ్బతీస్తున్నాయని ప్రజలు అంటున్నారు. పోలీస్ వ్యవస్థపై ప్రజలకు ఉండాల్సిన విశ్వాసం క్రమంగా తగ్గిపోతుందనే ఆందోళన వ్యక్తమవుతోంది. ఇకపై ఇలాంటి ఘటనలు పునరావృతం కాకుండా ప్రభుత్వం మరియు ఉన్నతాధికారులు కఠిన చర్యలు తీసుకోవాలని స్థానికులు కోరుతున్నారు. పారదర్శక విచారణలు జరిపి బాధ్యులపై కఠిన చర్యలు తీసుకుంటేనే పోలీస్ శాఖపై ప్రజల నమ్మకం మళ్లీ నిలబడుతుందని అభిప్రాయాలు వ్యక్తమవుతున్నాయి.

సింగర్ మంగ్లీపై క్రిమినల్ కేసు నమోదు

రక్షణ న్యూస్ డెస్కు తెలుగు రాష్ట్రాల్లో జానపద, సిని గీతాలతో గుర్తింపు పొందిన గాయని మంగ్లీ పై క్రిమినల్ కేసు నమోదు కావడం సంచలనం సృష్టించింది. పెట్టుబడుల పేరుతో డబ్బులు తీసుకుని మోసం చేశారన్న ఆరోపణలతో పాటు బాధితుల తరఫున ప్రశ్నించిన న్యాయవాదిని బెదిరించారన్న ఫిర్యాదుపై పంజాగుట్ట పోలీసులు కేసు నమోదు చేశారు. ఈ కేసులో దర్యాదు చేసే ఉడుగుల పేరు కూడా వినిపించడం సీని పర్సాల్లో చర్చనీయాంశమైంది. పెట్టుబడుల పేరుతో మోసం చేశారన్న ఆరోపణలతో ప్రముఖ గాయని మంగ్లీ పై పంజాగుట్ట పోలీసులు కేసు నమోదు చేశారు. ఈ కేసులో ఆమె సోదరుడు శివతో పాటు సినిమా దర్శకుడు వేణు ఉడుగుల సహా మరొకరిని పేర్లు కూడా ఉన్నాయి. పోలీసు లు, బాధితుల వివరాల ప్రకారం మంగ్లీ, ఆమె సోదరుడు శివ మరియు మరొకరిని కలిసి ప్యాపారాల్లో పెట్టుబడులు పెడితే తక్కువ సమయంలోనే అధిక లాభాలు వస్తాయని నమ్మబలికి పెద్ద ఎత్తున డబ్బులు సేకరించినట్లు ఆరోపణలు

ఉన్నాయి. ఈ పద్ధతిలో సుమారు వంద మంది నుంచి గణనీయమైన మొత్తాన్ని సేకరించినట్లు బాధితులు పేర్కొన్నారు. అయితే నెలలు గడిచినా పెట్టుబడులకు లాభాలు రాకపోవడంతో పాటు అసలు డబ్బులు కూడా తిరిగి ఇవ్వలేదని బాధితులు ఆరోపిస్తున్నారు. దీంతో మోసపోయా మని భావించిన వారు న్యాయవాది సుబ్బారావు ను సంప్రదించి న్యాయపరమైన చర్యలకు సిద్ధమయ్యారు. బాధితుల తరఫున మాట్లాడిన న్యాయవాది సుబ్బారావు డబ్బులు విషయమై ప్రశ్నించగా తనకు తీవ్ర బెదిరింపులు వచ్చాయని పోలీసులకు ఫిర్యాదు చేశారు. సింగర్ మంగ్లీ, ఆమె సోదరుడు శివ, దర్శకుడు వేణు ఉడుగుల ఫోన్ ద్వారా బెదిరించారని ఆయన పేర్కొన్నారు. “యాక్టివ్ లో చేయించి చంపేస్తాం” అంటూ హెచ్చరించారని, తమ నుంచి తనకు



(ప్రాణహాని ఉందని ఫిర్యాదులో తెలిపారు. ఈ ఫిర్యాదును స్వీకరించిన పోలీసులు ప్రాథమిక విచారణ చేపట్టారు. ఆరోపణలకు సంబంధించిన ఆధారాలు లభించడంతో మంగ్లీ, శివ, వేణు ఉడుగులతో పాటు మరొకరిని పేర్లు చీటింగ్, బెదిరింపులకు సంబంధించిన వివిధ సెక్షన్ల కింద కేసు నమోదు చేసినట్లు తెలిపారు. ప్రస్తుతం ఈ కేసు సీని పర్సాల్లో చర్చనీయాంశంగా మారింది. వరుసగా పాటలతో మంచి గుర్తింపు పొందిన గాయని మంగ్లీ పేరు ఈ వివాదంలో రావడం అభిమానులను కూడా ఆశ్చర్యానికి గురిచేసింది. ఈ కేసులో అన్ని కోణాల్లో విచారణ చేపట్టి పూర్తి వివరాలను వెలికితీస్తామని పోలీసులు వెల్లడించారు.

విద్యార్థులకు ప్రయాణ భారం తగ్గించేందుకే ఉచిత సైకిళ్లు



అడ్డంకి రక్షణ న్యూస్ ప్రకాశం జిల్లా అడ్డంకి నియోజకవర్గం జై.పంగులూరు మండలం కొండమూరు గ్రామంలో శనివారం పలు అభివృద్ధి కార్యక్రమాలను రాష్ట్ర ఇంధన శాఖ మంత్రి గొట్టిపాటి చౌజుబాబు కారూర్, జిల్లా కలెక్టర్ షా. తమిళి అన్నారాయా షుయి డ్వివిజిత్ కలిసి ప్రారంభించారు. ఈ సందర్భంగా ముప్పవరం ఆర్ అండ్ బి రోడ్డునుంచి కొండమూరు వరకు రూ.45 లక్షల వ్యయంతో నిర్మించిన బీడీ రోడ్డును, రూ.30 లక్షలతో నిర్మించిన సీసీ రోడ్డు మరియు సైడ్ కాలువలను మంత్రి ప్రారంభించారు. అనంతరం రూ.40 లక్షలతో నిర్మించిన కమ్యూనిటీ భవనాన్ని ప్రారంభించారు. తర్వాత జిల్లా పరిషత్ హైస్కూల్ ఆవరణలో ఏర్పాటు చేసిన సరస్వతి అమ్మవారి విగ్రహాన్ని మంత్రి ఆవిష్కరించారు. అలాగే మహిళా జ్యోతిషా హుల్ జయంతిని పురస్కరించుకుని జ్యోతిషా హుల్ చిత్రహానికి పూలమాలలు వేసి ఘనంగా నివాళులర్పించారు. అనంతరం పాఠశాలకు చెందిన 100 మంది విద్యార్థులకు ఉచితంగా సైకిళ్లను పంపిణీ చేశారు.



ఈ సందర్భంగా మంత్రి మాట్లాడుతూ ప్రభుత్వ పాఠశాలల్లో చదివే విద్యార్థులు దూర ప్రాంతాల నుంచి పాఠశాలకు రావడంలో ఇబ్బందులు పడుతున్నారని గుర్తించి ఉచిత సైకిళ్ల పంపిణీ కార్యక్రమాన్ని ప్రారంభించినట్లు తెలిపారు. కొన్ని సంస్థల సేవతో నిధులు, దాతల సహకారంతో నియోజకవర్గంలో ఇప్పటివరకు 10,874 మంది విద్యార్థులకు సైకిళ్లు అందజేశామని చెప్పారు. కూటమి ప్రభుత్వం ఏర్పడిన తర్వాత ప్రభుత్వ పాఠశాల విద్యార్థులకు నాణ్యమైన మధ్యాహ్న భోజనం, పుస్తకాలు, యూనిఫాం, పూలు, బ్యాగులు వంటి సదుపాయాలను కల్పిస్తున్నామని మంత్రి వివరించారు. విద్యార్థులు క్రమశిక్షణతో చదివి తమ పాఠశాలకు, తల్లిదండ్రులకు మంచి పేరు తీసుకురావాలని సూచించారు. విద్యా రంగాన్ని బలోపేతం చేయడంలో భాగంగా రాష్ట్ర ప్రభుత్వం 16 వేల మంది ఉపాధ్యాయ పోస్టులను భర్తీ చేసిందని తెలిపారు. ప్రస్తుతం ఈ పాఠశాలలో 150 మంది విద్యార్థులకు 11 మంది ఉపాధ్యాయులు పనిచేస్తున్నారని చెప్పారు. అనంతరం

మంత్రి అడ్డంకి సమీపంలో నిర్మిస్తున్న టీడీపీ ఇళ్లను పరిశీలించారు. టీడీపీ ఇళ్ల నిర్మాణం మరింత వేగంగా పూర్తి చేయాలని అధికారులను ఆదేశించారు. ప్రజలకు అందించే ఇళ్ల విషయంలో నాణ్యత విషయంలో ఎలాంటి రాజీ ఉండకూడదని స్పష్టం చేశారు. 2014లో అడ్డంకి నియోజకవర్గ పరిధిలో సుమారు 15 ఏకరాల విస్తీర్ణంలో 960 మందికి టీడీపీ ఇళ్లను మంజూరు చేశామని మంత్రి తెలిపారు. అయితే గత ప్రభుత్వం నిర్మాణ పనులను నిలిపివేయడంతో కొన్ని ఇళ్లు దెబ్బతిన్నాయని పేర్కొన్నారు. ప్రస్తుతం వాటిని పునరుద్ధరించే పనులు చేపట్టామని చెప్పారు. అలాగే సింగర్కొండ సమీపంలో మిసి బైపాస్ నిర్మాణంపై 80 మందికి రెండు సెంటుల విస్తీర్ణం ఇళ్ల నిర్మాణం చేపడుతున్నామని మంత్రి వివరించారు. వారికి విద్యుత్ కనెక్షన్, మంచినీటి సదుపాయాలు కల్పించి స్థిర నివాసం కల్పించేందుకు ప్రభుత్వం కట్టుబడి ఉందని తెలిపారు. ఈ కార్యక్రమంలో స్థానిక ప్రజా ప్రతినిధులు, అధికారులు, గ్రామస్థులు పాల్గొన్నారు.

అమరావతిపై తప్పుడు ప్రచారం...

అమరావతి రక్షణ న్యూస్ : అమరావతి రాజధాని నిర్మాణంపై తప్పుడు లెక్కలు చూపిస్తూ ప్రజలను తప్పుదోవ పట్టిస్తున్నారని రాష్ట్ర పురపాలక శాఖ మంత్రి పి. నారాయణ మందివెంకటరెడ్డి. అమరావతి నిర్మాణ ఖర్చులను తెలంగాణ సెక్టోరియల్, పార్లమెంట్ భవనాలతో పోల్చి అసత్య ప్రచారం చేస్తున్నారని అన్నారు. అమరావతి వందశాతం సెల్ఫీ సస్టెయినుబుల్ సిటీగా అభివృద్ధి చెందుతుందని స్పష్టం చేశారు. విజయవాడలోని తన క్యాంపు కార్యాలయంలో మీడియాతో మాట్లాడిన రాష్ట్ర పురపాలక పరిపాలన మరియు పట్టణాభివృద్ధి శాఖ మంత్రి పి. నారాయణ, అమరావతి రాజధాని నిర్మాణంపై గత ప్రభుత్వం తప్పుడు ప్రచారం చేస్తోందని తీవ్రంగా విమర్శించారు. ప్రజలను గందరగోళానికి గురిచేసేలా తప్పుదోవ పట్టించే వ్యాఖ్యలు చేస్తున్నారని అన్నారు. అమరావతిపై ఒక్కొక్కరు ఒక్కో విధంగా వ్యాఖ్యలు చేస్తున్నారని ఆయన విమర్శించారు. గతంలో అసెంబ్లీ సాక్షిగా గుంటూరు--విజయవాడ ప్రాంతాన్ని రాజధానిగా అంగీకరించినప్పటికీ అధికారంలోకి వచ్చిన తర్వాత మూడు రాజధానుల ప్రతిపాదనతో ప్రజలను గందరగోళానికి గురిచేసారని పేర్కొన్నారు. రాజధాని కోసం భూములు ఇచ్చిన రైతులపై కేసులు పెట్టి వారిని ఇబ్బందులకు గురిచేసారని అన్నారు. కూటమి ప్రభుత్వం అధికారంలోకి వచ్చిన వెంటనే ముఖ్యమంత్రి చంద్రబాబు నాయుడు అమరావతి నిర్మాణాన్ని తిరిగి ప్రారంభించామని తెలిపారు. గతంలో జరిగిన అవకతవకలపై సమీక్షించి బిబిసీ, నెట్వర్క్, బిబిసీ హైదరాబాద్ వంటి సంస్థల నివేదికలు తీసుకుని నిర్మాణ పనులను ముందుకు తీసుకెళ్తున్నామని చెప్పారు. ప్రస్తుతం 350 కిలోమీటర్ల మేర ట్రంక్ రోడ్లు, అలెవుల్ రోడ్లు, ఎల్పీఎస్ పనులు, భవనాల నిర్మాణాలను పూర్తి స్థాయిలో చేపట్టామని వెల్లడించారు.

అమరావతి నిర్మాణ ఖర్చులను తప్పుగా చూపిస్తూ తెలంగాణ సెక్టోరియల్, పార్లమెంట్ భవనాల ఖర్చులతో పోల్చుతున్నారని మంత్రి పేర్కొన్నారు. తెలంగాణ సెక్టోరియల్ నిర్మాణానికి 10 లక్షల చదరపు అడుగుల విస్తీర్ణంలో రూ.1423 కోట్ల ఖర్చు అయిందని, పార్లమెంట్ భవనం నిర్మాణానికి రూ.1174 కోట్ల ఖర్చు అయిందని వివరించారు. బహుళ అభివృద్ధి నిర్మాణంలో ఎంఈపీ పనులు, మౌలిక సదుపాయాల వల్ల ఖర్చులు ఎక్కువ అవుతాయని తెలిపారు. అమరావతిలో రోడ్డు మాత్రమే కాకుండా డ్రైనేజీ, మంచినీటి పైప్ లైన్లు, విద్యుత్ లైన్లు వంటి మౌలిక సదుపాయాలతో కలిపి పనులు చేపడుతున్నందున నిర్మాణ వ్యయం ఎక్కువగా కనిపిస్తుందని చెప్పారు.

గత ప్రభుత్వ నిర్ణయంతో నిర్మాణ వ్యయం పెరిగిందని మంత్రి పేర్కొన్నారు. 2014--19లో బిలుమెన్ ధర టన్నుకు రూ.24,470

పల్నాడులో పోలీసులు రాజ్యం...

మాచర్ల రక్షణ న్యూస్ పల్నాడు జిల్లా మాచర్లలో పనిచేస్తున్న ఒక ఏఎస్ఐపై తీవ్ర ఆరోపణలు వినిపిస్తున్నాయి. ప్రేమజంటలను రహస్యంగా చిత్రీకరించిన విడియోలను ఉపయోగించి డబ్బులు డిమాండ్ చేస్తున్నారన్న ఆరోపణలు స్థానికంగా చర్చకు దారితీస్తున్నాయి. స్థానికంగా వినిపిస్తున్న కథనాల ప్రకారం మాచర్ల పోలీస్ స్టేషన్లో ఏఎస్ఐగా పనిచేస్తున్న త్రీనివాసరావు తన కుమార్తె నందిని ద్వారా వివిధ ప్రాంతాల్లో ప్రేమజంటలను డౌన్ కెమెరాతో రహస్యంగా చిత్రీకరించిన విడియోలను సేకరిస్తున్నారన్న ఆరోపణలు ఉన్నాయి. ఆ విడియోలను ఆధారంగా చేసుకుని కొందరిని బెదిరిస్తూ డబ్బులు డిమాండ్ చేస్తున్నారన్న వాదనలు వినిపిస్తున్నాయి. అంతేకాకుండా కొంతమంది మహిళలను లక్ష్యంగా చేసుకుని విడియోలను చూపిస్తూ వేధింపులకు పాల్పడుతున్నారన్న ఆరోపణలు కూడా బయటకు వస్తున్నాయి. దీంతో ఈ వ్యవహారం పోలీస్ వ్యవస్థ ప్రతిష్ఠకు మచ్చ తెచ్చేలా మారినది స్థానికులు వ్యాఖ్యానిస్తున్నారు. ఇదే సమయంలో గతంలో గుంటూరులో జరిగిన డ్రోన్ ఘటన కూడా మళ్లీ చర్చకు వచ్చింది. గుంటూరు పోలీస్ పరీడ్ గ్రౌండ్ వంటి హై సెక్యూరిటీ ప్రాంతంలో అకస్మాత్తుగా ఒక ప్రైవేట్ డ్రోన్ ఎగరడం అప్పట్లో కలకలం రేపింది. ఆ సమయంలో స్వాతంత్ర్య వేడుకల్లో ముఖ్య అతిథిగా ఓపిఠి సాశీనివంత్ పాల్గొన్నారు. డ్రోన్ ఘటనపై పోలీసులు అప్రమత్తమై డ్రోన్ ను స్వాధీనం చేసుకుని ఆపరేటర్లను అదుపులోకి తీసుకుని విచారించారు. అయితే ఆ డ్రోన్ ను నడిపింది యూట్యూబర్ నందనేనని, ఆమె ఒక పోలీస్ అధికారికి కుమార్తెగా గుర్తించిన తర్వాత కేసు పెద్దగా ముందుకు సాగలేదన్న ప్రచారం కూడా స్థానికంగా వినిపిస్తోంది. ప్రస్తుతం మాచర్లలో వినిపిస్తున్న తాజా ఆరోపణల నేపథ్యంలో ఈ వ్యవహారం మరింత వివాదాస్పదంగా మారింది. పోలీస్ శాఖ ఉన్నతాధికారులు దీనిపై సమగ్ర విచారణ జరిపి వాస్తవాలను వెలికితీయాలని ప్రజలు కోరుతున్నారు. లేకపోతే పోలీస్ వ్యవస్థపై ప్రజల్లో నమ్మకం దెబ్బతింటుందని స్థానికులు ఆందోళన వ్యక్తం చేస్తున్నారు.

“స్టే ట్యూబ్స్” అంటున్న విజయసాయి రెడ్డి

అమరావతి రక్షణ న్యూస్ రాజకీయాల్లో సుదీర్ఘ కాలం కొనసాగిన మాజీ ఎంపీ, సీనియర్ నాయకుడు విజయసాయి రెడ్డి తాజాగా “స్టే ట్యూబ్స్” అంటూ కొత్త సంకేతాలు ఇస్తున్నారు. కొంతకాలం రాజకీయాలకు విరామం ఇచ్చానని చెబుతున్న ఆయన, ఇప్పుడు డిజిటల్ మీడియా స్టాప్ నతో మరో కొత్త ప్రయోగం ప్రారంభించబోతున్నట్లు తెలుస్తోంది. ప్రజల ముందుకు కొత్త ఆలోచనతో వస్తున్నామని చెప్పుకుంటున్న సాయి రెడ్డి, ఈ డిజిటల్ వేదిక ద్వారా ప్రజల సమస్యలను వెలుగులోకి తీసుకువస్తామని అంటున్నారు. అయితే “మేము ఏ పార్టీకి ప్రత్యేకం వలకము... ప్రజల గొంతుకగా నిలుస్తాం” అనే మాటలు రాజకీయ వర్గాల్లో కొంత వెలకారంగా వినిపిస్తున్నాయి. ఎన్నో సంవత్సరాలు రాజకీయాల్లో చురుకుగా ఉన్న నాయకుడు అకస్మాత్తుగా మీడియా రంగంలోకి రావడం వెనుక అసలు ఉద్దేశం ఏమిటన్నది ఇప్పుడు ఆసక్తికరంగా మారింది. నిజంగా ఇది ప్రజల గొంతుకగా నిలిచే వేదిక అవుతుందా... లేక మరో రాజకీయ వేదికగా మారుతుందా అన్నది కాలమే చెప్పాలి. ఇంతలో విజయసాయి రెడ్డి మాత్రం “స్టే ట్యూబ్స్” అంటూ ప్రేక్షకులను ఎదురుచూడమంటున్నారు. దీంతో రాజకీయాలు పదిలనా... రాజకీయ స్టేట్ మాత్రం వదలేదేమో అన్న చర్చలు వినిపిస్తున్నాయి.

“జన నాయకన్” సినిమా లీక్ వార్తలు అసత్యం

-మొదటిపేజీ తరువాయి విధానం అమలు చేస్తామని మందలి తెలిపింది. ఈ విధానం ద్వారా సినిమా కంటెంట్ పాస్ వర్డ్ రక్షణలో ఉంటుంది. సరైన అనుమతి లేకుండా ఆ చిత్రాన్ని తెరవడం లేదా చూడడం సాధ్యం కాదని వివరించారు. “జన నాయకన్” చిత్రానికి సంబంధించిన డిజిటల్ సినిమా ప్యాకేజీ ను మార్చి 17న ముంబైలో దరఖాస్తుదారుడికి అధికారికంగా అప్పగించినట్లు మందలి వెల్లడించింది. అప్పటి నుంచి ఆ పైలేట్ పూర్తిగా నిర్మాణం వద్దే ఉందని తెలిపారు. కాబట్టి మందలి నుంచి సినిమా లీక్ అయిందన్న ప్రచారం పూర్తిగా అసత్యమని, ఇలాంటి వదంతులను ప్రజలు నమ్మవద్దని అధికారులు సూచించారు.

కేబినెట్ లో లీక్ వీరులు...

కాకినాడ : ఆంధ్రప్రదేశ్ రాజకీయాల్లో ఇప్పుడు ఒకే ఒక అంశం హాట్ టాపిక్ గా మారింది. అదే “కేబినెట్ అజెండా లీక్”. ప్రభుత్వ నిర్ణయాల అధికారికంగా వెలువడక ముందే బయటకు పొక్కుంపై ముఖ్యమంత్రి చంద్రబాబు తీవ్ర ఆగ్రహం వ్యక్తం చేశారు. ఇవాళ జరిగిన మంత్రిమండలి సమావేశంలో ఈ అంశంపై మంత్రులకు ఆయన క్షణిక వేడిగా కాకుండా, సీరియస్ వార్నింగ్ ఇచ్చారు. సాధారణంగా కేబినెట్ సమావేశం అంటే అత్యంత గోప్యంగా జరిగే ప్రక్రియ. అందులో చర్చించే అంశాలు, తీసుకోబోయే నిర్ణయాలు సమావేశం ముగిసిన తర్వాత మీడియాకు వెల్లడిస్తారు. కానీ, గత కొంతకాలంగా ఏపీలో కేబినెట్ ఢిల్లీ కంటే ముందే అజెండాలోని అంశాలు మీడియాలో హల్లల్ చేస్తున్నారు. దీనిపై చంద్రబాబు గురుగ్రామ ఇన్స్టిట్యూట్లోని అత్యున్నత నిర్ణయక మండలి నిర్ణయాలు ఇలా వీధికిక్కడం ఏంటని సీఎం మంత్రులను సూటిగా ప్రశ్నించినట్లు తెలుస్తోంది. కీలక సమాచారం బయటకు వెళ్లడం వల్ల ప్రభుత్వ ప్రతిష్ఠ దెబ్బతినడమే కాకుండా, కొన్ని నిర్ణయాల అమలులో ఇబ్బందులు ఎదురయ్యే ప్రమాదం ఉందని ఆయన ఆందోళన వ్యక్తం చేశారు. ఈ సందర్భంగా చంద్రబాబు గత చరిత్రకు గురై చేస్తూ మంత్రులను హెచ్చరించారు. ఉమ్మడి ఆంధ్రప్రదేశ్ ముఖ్యమంత్రిగా ఉన్న సమయంలో ఎన్టీఆర్ తీసుకున్న సంచలన నిర్ణయాన్ని ఆయన ప్రస్తావించారు. గతంలో కేబినెట్ అజెండా లీక్ అయినప్పుడు, క్రమశిక్షణ విషయంలో రాజీ వదన ఎన్టీఆర్ ఏకంగా తన పూర్తి మంత్రిమండలిని రద్దు చేసిన విషయాన్ని చంద్రబాబు గుర్తు చేశారు. ఇకపై అజెండా లీక్ అయితే దానికి సంబంధిత శాఖ మంత్రులే బాధ్యత వహించాల్సి ఉంటుందని, బాధ్యులపై కఠిన చర్యలు ఉంటాయని తేల్చి చెప్పారు. ప్రభుత్వ సమాచారం లీక్ అవుతూ వెనుక రెండు ప్రధాన కోణాలు కనిపిస్తున్నాయి.

రాజ్యసభ రేసు

భారీగా పెరుగుతున్న ఆశావహాలు

విజయవాడ

తెలుగుదేశం పార్టీలో రాజ్యసభ సీట్ల కేటాయింపు అంశం ఇప్పుడు ఏపీ రాజకీయాల్లో హాట్ టాపిక్ గా మారింది. జూన్ లో భాగ్యలక్ష్మి నాలుగు సోనాలకు గాను, టీడీపీ అధినేత చంద్రబాబు నాయుడు ఎవరిని ఎంపిక చేస్తారనే దానిపై పార్టీ వర్గాల్లో తీవ్ర స్థాయిలో కసరత్తు జరుగుతోంది. ప్రస్తుతం వినిపిస్తున్న పేర్లలో స్పీకర్ చింతకాయల అయ్యన్నపాత్రుడు కుమారుడు చింతకాయల విజయ పేరు ప్రముఖంగా వినిపిస్తోంది. మిగిలిన సోనాలకు రకరకాల పేర్లు చర్చల్లోకి వస్తున్నాయి. టీడీపీ ఐటీ విభాగంలో చురుగ్గా ఉంటూ, గత ఎన్నికల్లో పార్టీ సోషల్ మీడియా వ్యూహకర్తగా పనిచేసిన చింతకాయల విజయ పేరు రేసులో ముందుదటానికీ ప్రధాన కారణం యువతకు ప్రాధాన్యత ఇవ్వాలన్న అభిప్రాయం ఆలోచన. ముఖ్యంగా ఉత్తరాంధ్ర ప్రాంతం నుంచి బలమైన బీసీ నాయకత్వాన్ని ప్రోత్సహించాలనే ఉద్దేశంతో విజయ వైపు చంద్రబాబు మొగ్గు చూపుతున్నట్లు ప్రచారం జరుగుతోంది. గత ప్రభుత్వ హయాంలో అనేక రాజకీయ సవాళ్లను ఎదుర్కొని పార్టీ కోసం నిలబడినందుకు ఆయనకు ఈ గుర్తింపు దక్కవచ్చని క్యాడర్ భావిస్తోంది. మరోవైపు, పార్టీలో అత్యంత సీనియర్ నేత అయిన యువమల రామకృష్ణుడు పేరు కూడా చర్చల్లో ఉంది. గత కొంతకాలంగా ఆయన రాజ్యసభకు వెళ్లాలనే ఆశిస్తున్నట్లు ప్రచారం జరుగుతోంది. పార్టీకి ట్రయల్ ఘాటర్ గా, ఆర్థిక వ్యవహారాల్లో పట్టున్న నేతగా యువమల సేవలను డిగ్రీ స్థాయిలో ఉపయోగించుకోవాలని అభిప్రాయం భావిస్తూ ఆయనకు అవకాశం దక్కవచ్చు. అయితే, సామాజిక సమాకరణాలు, కొత్త రక్తాన్ని ఎక్కించాలనే లోకేష్ వ్యూహం కారణంగా సీనియర్లకు ఏ మేరకు ప్రాధాన్యత ఉంటుందన్నది ఉత్తరంగా మారింది. వ్యాపార కారణాలు, రాజకీయ ఒత్తిళ్ల వల్ల గత లోకేష్ వద్ద ఎన్నికలకు దూరంగా ఉన్న గల్లా జయదేవ్ పేరు మళ్లీ తెరపైకి వచ్చింది. పార్లమెంటులో రాష్ట్ర సమస్యలపై గళం విప్పడంలో ఆయనకు ఉన్న అనుభవం, అంతర్జాతీయ స్థాయిలో ఆయనకున్న నెట్ వర్క్ పార్టీకి అవసరమని చంద్రబాబు భావిస్తున్నట్లు సమాచారం. అయితే, ఆయన రాజకీయాలకు బ్రేక్ ఇస్తున్నట్లు గతలోనే ప్రకటించినందున, మళ్లీ రాజ్యసభ ద్వారా శ్రీయాశిలక రాజకీయాల్లోకి వస్తారా లేదా అన్నది వేచి చూడాలి ఉంది. ఇక గత ఎన్నికల్లో చాన్స్ దొరకని దేవిసేని ఉమ కూడా రేసులో ఉన్నారు. యువనేతలు వంగబీటి రాధాతో పాటు మహాసేన రాజేష్ వంటి వారు కూడా సామాజికవర్గ కోటల్లో ప్రయత్నాలు చేస్తున్నారు. రాజ్యసభ అభ్యర్థుల ఎంపికలో చంద్రబాబు ప్రధానంగా మూడు సూత్రాలను పాటిస్తున్నట్లు తెలుస్తోంది. పార్టీ కష్టకాలంలో ఉన్నప్పుడు అందగా నిలిచిన వారికి ప్రాధాన్యత ఇస్తారు. బీసీ, ఎస్సీ, కాపు సామాజిక వర్గాలకు సమతుల్యత పాటించడం.. కేంద్ర ప్రభుత్వంతో సమన్వయం చేసుకుంటూ, రాష్ట్ర ప్రయోజనాల కోసం గట్టిగా మాట్లాడగలిగే వ్యక్తులను పంపి అంశాలను పరిశీలిస్తున్నారు. వీరితో పాటు పార్టీ కోసం పనిచేసిన మరెవరైనా పార్టీకామికవేత్తలు, ఇతర రాష్ట్రాల నుంచి వచ్చిన ప్రతిపాదనలను కూడా టీడీపీ పరిశీలిస్తోంది. డిగ్రీలో పార్టీ వాయిస్ బలంగా వినిపించే వారికి చంద్రబాబు ప్రాధాన్యత ఇవ్వనున్నారు. మిత్రపక్షాలకూ సీట్లు కేటాయించాలి ఉంది. జాతీయ స్థాయి ప్రాధాన్యత దృష్ట్యా బీజేపీ ఓ సీటును కోరుకుంటుందిని అంచనా వేస్తున్నారు. బీజేపీకి ఇస్తే జనసేన పార్టీకి చాన్స్ ఉండకపోవచ్చని అంచనా వేస్తున్నారు. రాజ్యసభ ఎన్నికల పెడనాల్లో ఎప్పుడైనా వచ్చే అవకాశం ఉన్నందున అభ్యర్థుల ఎంపికను చంద్రబాబు పైసలే చేస్తున్నారు.

టీడీపీలో ధర్మ జనరేషన్..3.0



విజయవాడ

తెలుగుదేశం పా జాతీయ ప్రధాన కార్యదర్శి, మంత్రి నారా లోకేష్ పార్టీ సంస్థాగత నిర్మాణంపై తనదైన ముద్ర వేస్తున్నారు. పార్టీని సాంకేతికంగా పరిపుష్టం చేస్తూ, అట్టడుగు స్థాయి కార్యకర్తలతో నేరుగా సంబంధాలు నెలకొల్పుకుంటూ ౩.0 అనే కొత్త అధ్యాయానికి శ్రీకారం చుట్టారు. లోకేష్ ఇటీవలే ౩.0 వెర్షన్ ను లాంచ్ చేశారు. ఇది కేవలం ఒక నివారం కాదు, పార్టీని మరింత శక్తివంతంగా, జవాబుదారీతనంతో నడిపించే ఒక వ్యవస్థ. ఇందులో భాగంగా కార్యకర్తలకు నేరుగా గుర్తింపు ఇవ్వడం, వారి పనితీరును అంచనా వేయడం వంటి అంశాలకు ప్రాధాన్యత ఇస్తున్నారు. పార్టీని ఒక నాయకులను తయారు చేసే విశ్వవిద్యాలయంగా తీర్చిదిద్దాలని, ఏడాదికి కనీసం 300 కోలా పాటు శిక్షణ కార్యక్రమాలు నిర్వహించాలని ఆయన లక్ష్యంగా పెట్టుకున్నారు. పార్టీలో క్రమశిక్షణ విషయంలో లోకేష్ చాలా కఠినంగా వ్యవహరిస్తున్నారు. ఇటీవల మళ్లీ గెలవాలంటే ప్రజల మధ్యే ఉండాలి అని ఎమ్మెల్యేలకు స్పష్టమైన హెచ్చరికలు జారీ చేశారు. రెవెన్యూ వ్యవహారాల్లో జోక్యం చేసుకున్నా ఇసుక లేదా ఇతర అతర వరాణాల్లో పాల్గొన్న సహించేది లేదని తెగిసి చెప్పారు. నియోజకవర్గాల్లో ఎమ్మెల్యేల పనితీరును, ప్రజల్లో వారికున్న ఇమేజీను ఎప్పటికప్పుడు సర్వేల ద్వారా అంచనా వేస్తూ, గ్రాఫ్ పడిపోయిన వారికి క్లాస్ తీసుకుంటున్నారు. ప్రజల సమస్యలను నేరుగా తెలుసుకోవడానికి లోకేష్ నిర్వహిస్తున్న ప్రజా దర్బారు నిర్వహిస్తున్నారు. ఇప్పటికే 85కు పైగా ప్రజా దర్బారులు నిర్వహించి, వేలాది సీనియర్లను స్వయంచాలి ఆయన లక్ష్యంగా పెట్టుకున్నారు. మంగళగిరిలోని పార్టీ కార్యాలయంలో ఉడయాన్నే అందుబాటులో ఉంటూ, ప్రజల నుండి వచ్చే ఫిర్యాదులను పరిష్కరించేందుకు అధికారులతో నేరుగా మాట్లాడుతున్నారు. ఇది కేవలం సామాన్య ప్రజలకే కాకుండా, పార్టీ కార్యకర్తలకు కూడా తమ నాయకుడిని నేరుగా కలిసి దైర్ఘ్యాన్ని ఇస్తోంది. సాంకేతికతపై పట్టున్న లోకేష్, పార్టీ పర్యవేక్షణ కోసం ఓఎంఎం యాపీను సమర్థవంతంగా వాడుతున్నారు. ఈ యాపీ ద్వారా క్షేత్రస్థాయిలో ఏ కార్యకర్త చురుగ్గా ఉన్నాలో, ఏ బూత్ స్థాయిలో పార్టీ బలహీనంగా ఉందో డేటా రూపంలో విశ్లేషిస్తున్నారు. పనితీరు ఆధారంగానే పదవులు, గుర్తింపు ఉంటాయని స్పష్టం చేయడం ద్వారా పార్టీలో సమర్థులకు ప్రాధాన్యత లభిస్తోంది. పారిశ్రామిక వేత్తల తరహాలో డాష్ బోర్డ్ మేనేజ్మెంట్ ద్వారా పార్టీ వ్యవహారాలను పర్యవేక్షించడం ఆయన పనితీరుకు నిదర్శనం. కష్టకాలంలో పార్టీ ఔండా మోసిన కార్యకర్తలను లోకేష్ కంటికి రెప్పలా కాపాడుకుంటున్నారు. వైసీపీ హయాంలో కేసులు ఎదుర్కొన్న వారిని ఆదుకోవడంతో పాటు, పార్టీ ఆవిర్భావ దినోత్సవం గంట వేదికలపై సామాన్య కార్యకర్తలకు సీనియర్ నేతలతో సమానంగా గౌరవం కల్పిస్తున్నారు. పదవులు మూడు సార్లు మాత్రమే అనే కొత్త ప్రతిపాదన ద్వారా కొత్త రక్తాన్ని పాలిట్ బ్యూరో స్థాయికి చేర్చాలని ఆయన చూస్తున్నారు. ఇది యువ నాయకత్వంలో కొత్త ఉత్సాహాన్ని నింపుతోంది. లోకేష్ కేవలం చంద్రబాబు వారసుడిగా కాకుండా, తనకుంటూ ఒక సొంత పనితీరు బ్రాండ్ ను సృష్టించుకున్నారు. అడ్మినిస్ట్రేషన్ లో చురుగ్గా ఉంటూనే, పార్టీ యంత్రాంగాన్ని 24/7 అలెగ్జాండ్ గా ఉంచడంలో ఆయన సఫలీకృతమవుతున్నారు. లోకేష్ అనుసరిస్తున్న ఈ కార్యరేఖ తరహా రాజకీయ వ్యూహం, అట్టడుగు స్థాయి కార్యకర్తలతో ఉన్న అనుబంధం టీడీపీని రాబోయే దశాబ్ద కాలానికి సిద్ధం చేస్తోందని రాజకీయ విశ్లేషకులు భావిస్తున్నారు.

ఏపీలో చిన్నారలకు సోషల్ మీడియా బ్యాన్

నల్లూరు



ఏపీలో 13 ఏళ్ల పిల్లలకు సోషల్ మీడియా బ్యాన్ చేయటంపై ప్రభుత్వం ఫోకస్ పెట్టింది. ఇప్పటికే ప్రాథమికంగా కసరత్తు చేయగా? త్వరలోనే విధివిధానాలు తయారుచేసి, ముసాయిదా చట్టాన్ని సిద్ధం చేయనున్నారు. ఇదే అంశంపై తాజాగా ఐటీ మంత్రి నారా లోకేష్ సమీక్షించారు. చిన్నపిల్లలను సోషల్ మీడియాకు దూరంగా ఉంచేందుకు విధివిధానాల తయారీ, చట్టరూపకల్పనపై మంత్రుల బృందం చర్చించింది. పిల్లలకు వయసు అధారిత కంటెంట్ ను అందుబాటులో ఉంచేవిధంగా విధివిధానాలను రూపొందించాలని అధికారులను ఆదేశించారు. సోషల్ మీడియాలో మహిళలపట్ల అవమానకరమైన, విద్యోషపూరిత ప్రకటనలు చేసే వారిపై కఠినంగా వ్యవహరిస్తామన్నారు. పిల్లల డిజిటల్ భద్రత, శ్రేయస్సు, లీగల్ మెకానిజం ఫ్రేమ్ వర్క్ పై ఇతర రాష్ట్రాలు, దేశాల్లో అనుసరిస్తున్న అత్యుత్తమ విధానాలను అధికారులు అధ్యయనం చేయాలన్నారు. పిల్లలను సెన్సిటివ్ కంటెంట్ కు దూరంగా ఉంచడంపై ఆస్ట్రేలియా, సింగపూర్, డెన్మార్క్ వంటి దేశాల్లో అమలు చేస్తున్న విధానాలను అధ్యయనం చేయాలని మంత్రి నారా లోకేష్ సూచించారు. పిల్లలపై సోషల్ మీడియా ప్రభావంపై పెద్దఎత్తున అవగాహన కార్యక్రమాలు నిర్వహిస్తామని ప్రకటించారు. నో బ్యాగ్ డే కోజున ఉపాధ్యాయులు విద్యార్థులకు, ప్రతివీటా రెండుసార్లు నిర్వహించే మెగా పిటిఎంకో కూడా తల్లిదండ్రులు, విద్యార్థులకు సోషల్ మీడియా దుష్ప్రభావాలపై అవగాహన కల్పిస్తామన్నారు. వయసు నిరంతరణ కోసం డిజిటల్ తో కూడిన ఏజ్ టోకెన్ ల వినియోగంపై అధ్యయనం చేయాల్సిందిగా మంత్రి లోకేష్ అధికారులకు సూచించారు. ప్రజాభిప్రాయం అనంతరం కేంద్రప్రభుత్వ చట్టపరిధిలోని అంశాలపై నివేదికను అందజేస్తామని తెలిపారు. ఈ సందర్భంగా సున్నితమైన కంటెంట్ ను చిన్నపిల్లలకు దూరంగా ఉంచడంపై విధివిధానాలు, ఫిర్యాదులపై తీసుకుంటున్న చర్యలను వివిధ సోషల్ మీడియా ప్లాట్ ఫాంల ప్రతినిధులు మంత్రుల బృందానికి వివరించారు. ఐటీ చట్టంలోని సెక్షన్ ? 46 కింద న్యాయ నిర్ణయాధికారిని వెంటనే నియమించేందుకు చర్యలు చేపట్టాలని ఆదేశించారు. 13 ఏళ్లలోపు పిల్లలను సోషల్ మీడియాకు దూరంగా ఉంచడంపై ఆంధ్రప్రదేశ్ ప్రభుత్వం ప్రాథమికంగా కసరత్తు చేస్తోంది. ఆస్ట్రేలియా, సింగపూర్ మరియు డెన్మార్క్ వంటి దేశాల్లో అమలులో ఉన్న మైనర్ డిజిటల్ భద్రతా చట్టాలను అధికారులు అధ్యయనం చేస్తున్నారు. ముసాయిదా చట్టం సిద్ధం చేసిన తర్వాత ఏపీ కేబినెట్ ఆమోదముద్ర వేయాల్సి ఉంటుంది. ఆ తర్వాత శాసనసభ ఆమోదం తర్వాత? గవర్నర్ సంతకం చేయాలి. ఆ తర్వాత గెజిట్ విడుదలవుతుంది.

14 నుంచి 21 చిత్తూరు జిల్లాల్లో నియోజకవర్గాలు

తిరుపతి

ఆంధ్రప్రదేశ్ సీఎం చంద్రబాబు నాయుడు సొంత జిల్లా అయిన ఉమ్మడి చిత్తూరు జిల్లాలో నియోజకవర్గాల పునర్విభజన అంశం ఇప్పుడు పెను సంచలనంగా మారింది. కేంద్రం నుంచి వస్తున్న సంకేతాలతో జిల్లా రాజకీయ స్వరూపమే మరిపోబోతోంది. ప్రస్తుతం ఉన్న 14 అసెంబ్లీ సోనాల సంఖ్య ఏకంగా 21కి పెరిగి అవకాశం ఉండటంతో రాజకీయ పార్టీల్లోనూ, అభ్యర్థుల్లోనూ కొత్త ఆశలు చిగురిస్తున్నాయి. 2004 వరకు ఉమ్మడి జిల్లాలో 15 నియోజకవర్గాలు ఉండేవి. 2009 పునర్విభజనలో నాలుగూడు, పుత్తూరు, వేపంజెరి నియోజకవర్గాలు రద్దు కాగా.. కొత్తగా గంగాధర నల్లూరు, పూతలపట్టు ఏర్పడ్డాయి. దీంతో సీట్ల సంఖ్య 14కి తగ్గింది. అయితే తాజా ప్రతిపాదనల ప్రకారం ఈ సంఖ్య 21కి చేరనుండటం విశేషం. రాష్ట్రంలోనే అతిపెద్ద జిల్లాగా ఆవిర్భవించిన తిరుపతిలో జనాభా ప్రాతిపదికన భారీ మార్పులు చోటుచేసుకున్నాయి. చంద్రగిరి నియోజకవర్గంలో భాగంగా ఉన్న తిరుపతి రూరల్ మండలాన్ని విడదీసి కొత్త నియోజకవర్గంగా మార్చే అవకాశం ఉంది. ఇందులో రామచంద్రపురం మండలాన్ని కూడా కలిపే అవకాశం ఉంది. శ్రీకాళహస్తి నియోజకవర్గంలో ఓటర్ల సంఖ్య భారీగా ఉండటంతో రేణిగుంట కేంద్రంగా కొత్త సీటు ఏర్పాటుపై చర్చ జరుగుతోంది. గతంలో రద్దయిన పుత్తూరు నియోజకవర్గం మళ్లీ తెరపైకి రానుంది. నూళ్లూరుపేట నియోజకవర్గం నుంచి నాయుడుపేటను విడదీసి కొత్త నియోజకవర్గం చేసే ఛాన్స్ ఉంది. పూతలపట్టు నియోజకవర్గంలోని బంగారుపాళ్ళం కేంద్రంగా కొత్త స్థానం ఏర్పాటుయ్యే అవకాశాలు ఉన్నాయి. పీలేరు నియోజకవర్గం నుంచి కలికిరి కేంద్రంగా మరో కొత్త నియోజకవర్గం ఏర్పాటుకు ప్రయత్నాలు జరుగుతున్నాయి. అసెంబ్లీ సోనాలతో పాటు ఉమ్మడి జిల్లాలో మరో లోక్ సభ స్థానం కూడా పెరిగి అవకాశం ఉందన్న చర్చ జోరుగా సాగుతోంది. ప్రస్తుతం చిత్తూరు, తిరుపతి రెండు పార్లమెంట్ సోనాలు ఎస్సీ రిజర్వ్డ్ కావడంతో కొత్తగా ఏర్పడే పార్లమెంట్ స్థానం జనరల్ కేటగిరి అవుతుందన్న అంచనాలు ఉన్నాయి. దీంతో ఇప్పటి నుంచే ఆయా నియోజకవర్గాల కీలక నేతలు ఢిల్లీ స్థాయిలో పావులు కదుపుతున్నారు. జిల్లా విభజనతో ఇప్పటికే మూడు ముక్కలైన ఉమ్మడి చిత్తూరు జిల్లా ఇప్పుడు నియోజకవర్గాల పెంపుతో పాలిటికల్ పవర్ హౌస్ గా మారబోతోంది. ఈ మార్పులు ఏ పార్టీకి కలిసి వస్తాయి? పాత నియోజకవర్గాల పరిపాధులు ఎలా మారుతాయి? అన్నది ఇప్పుడు హాట్ టాపిక్ గా మారింది.

జనారణ్యంలోకి జంతువులు

కర్నూలు

రాయలసీమ వ్యాప్తంగా జనావాసాల్లోకి చిరుతల చొరబాట్లు పెరగడం కనిపిస్తోంది. పులులకు తీవ్రమైన నీటి కొరత, ఆవాసాలు తగ్గిపోవడం, పెరుగుతున్న పర్యావరణ ఒత్తిడి ఈ ధోరణికి కారణమని అటవీ అధికారులు పేర్కొంటున్నారు. తక్షణమే సరిదిద్దే చర్యలు తీసుకోకపోతే.. ఈ ప్రాంతంలో మానవ-వన్యప్రాణుల సంఘర్షణ తీవ్రంగా పెరిగి అవకాశం ఉందని హెచ్చరిస్తున్నారు. వైఎస్ఆర్ కడప జిల్లా ద్రుపాపుల మండలం విన్న బకరపురం గ్రామంలో ఇటీవల జరిగిన ఓ ఘటన జరిగింది. గ్రామంలోకి ప్రవేశించిన చిరుత పిల్లను వీధి కుక్కలు చంపడంతో ఈ విషయం వెలుగులోకి వచ్చింది. అటవీ అధికారుల సమాచారం ప్రకారం, రాయలసీమలో గత మూడేళ్లలో మానవ నివాస ప్రాంతాల్లోకి ప్రవేశించిన 30కి పైగా చిరుతలు మరణించాయి. అనేకనకరంగా, గోత సంవత్సరంలోనే 16 మరణాలు నమోదయ్యాయి. చిరుతపులులు మేకులు, గొర్రెలు, దూడలు, ఆవులు వంటి జంతువులను ఇష్టపడతాయి. ఆహారం కోసం అవి మానవ నివాస ప్రాంతాల్లోకి ప్రవేశిస్తాయి. కొన్నిసార్లు, అటవీ ప్రాంతాల్లో సమాచారం నీటి వనరులు లేకపోవడం కూడా ఒక కారణంగా ఉంది. చిరుతపులులు దట్టమైన అడవుల్లో లోపల ఉండటానికి బదులుగా, కొద్దిగా బహిరంగ లేదా మైదాన ప్రాంతాల్లో వెళ్లడానికి ఇష్టపడతాయని అటవీ అధికారులు అంటున్నారు. చిరుతపులులు మనుషులపై దాడి చేయడానికి బయటకు రావడం లేదు. కానీ ఆకస్మాత్తుగా మనిషి ఎదురైతే దాని రక్షణలో భాగంగా దాడి చేయాల్సిన పరిస్థితులు ఏర్పడతాయి. వాటి సంచారం ప్రధానంగా ఆహారం, నీటి అన్వేషణ కోసమే ఉంటుంది. అడవుల అంచున ఉన్న గ్రామాల్లోకి చిరుతలు ఎక్కువగా వస్తుంటాయి. వేటగాళ్లు ఏర్పాటు చేసిన ఉప్పులు, అడవి పండులను నివారించడానికి రైతులు ఏర్పాటు చేసిన విద్యుత్ కంచెలు పులులకు ఇబ్బందికరంగా మారాయి. విద్యుత్ కంచెల కారణంగా ప్రమాదవశాత్తు మరణాలు పెరుగుతున్నాయి. రైతులలో తక్షణమే అవగాహన కల్పించాల్సిన అవసరం ఉంది. అటవీ భూమి అక్రమణలతో పులుల సహజ ఆవాసాలను తగ్గిపోయేలా చేస్తూ, వన్యప్రాణులను మానవ నివాసాలకు మరింత దగ్గరగా నెడుతున్నాయి. దట్టమైన అడవుల్లో ఉండాల్సిన వన్యప్రాణులు ఇప్పుడు జనావాస ప్రాంతాల వైపు వస్తున్నాయి. కొన్ని ప్రాంతాల్లో చిరుతపులుల సంచారం ఎక్కువగా ఉందని, ఇది తమ జీవనోపాధికి ముఖ్యంగా మారందని రైతులు వాపోతున్నారు. కొన్నిసార్లు పొలం దగ్గర చిరుతపులులు సంచారం ఉన్నట్లుగా రైతులు చూస్తున్నారు. దానికి సంబంధించిన ఆసవాళ్లు కనిపిస్తున్నాయి. పశువులను, మేకులను మేతకు బయటకు తీసుకెళ్లాలంటే భయపడుతున్నాయి.

పాతబస్ మెట్రోకు గ్రీన్ సిగ్నల్

-మొదటివేళ తరువాయి

నిర్ణయించారు. పాతబస్ వాసుల చిరకాల స్వప్నమైన మెట్రో పనులను పర్యావరణ హితంగా పూర్తి చేయడమే లక్ష్యంగా హామీ అడుగులు వేస్తోంది. టెండర్లు దక్కించుకున్న సంస్థ ఈ పనులను మూడు నెలల గడువులోగా పూర్తి చేయాల్సి ఉంటుంది. ఆధునిక సాంకేతిక పరిజ్ఞానాన్ని ఉపయోగించి చెట్లను వేళ్లతో సహా పెకిలించి సురక్షిత ప్రాంతాలకు తరలిస్తారు. మెట్రో రెండ్ దశ విస్తరణలో భాగంగా పాతబస్ లైన్ అత్యంత ప్రాధాన్యత సంతరించుకుంది. దారులిపి, పురానీ హవేలి, ఈతబాల్ చౌక్, అలిజా కోట్లా, అల్ బజార్, మీర్ ఆలం మండి వంటి రద్దీ ప్రాంతాల గుండా ఈ రైలు ప్రయాణించనుంది. ఇరువైన రహదారులు చారిత్రిక కట్టడాల మధ్య మెట్రో పిల్లర్ నిర్మాణం సవాలంగా మారింది. ప్రస్తుతం చెట్ల మార్పిడి ప్రక్రియ పూర్తికావడంతో సీవిల్ పనులకు మార్గం సుగమం కానుంది. ప్రభుత్వం ఈ ప్రాజెక్టును ప్రతిష్టాత్మకంగా తీసుకుంది. గతంలో ఎదురైన న్యాయపరమైన సాంకేతికపరమైన ఇబ్బందులన్నీ తొలగిపోవడంతో పనులు వేగవంతం అయ్యాయి. చెట్ల తరలింపు ప్రక్రియలో పర్యావరణ నిపుణుల పర్యవేక్షణ ఉంటుంది. ప్రాజెక్టు త్వరితగతిన పూర్తయితే పాతబస్ నుంచి నగరంలోని ఇతర ప్రాంతాలకు రవాణా వ్యవస్థ మెరుగుపడుతుంది. ట్రాఫిక్ కష్టం నుంచి స్థానికులకు విముక్తి లభిస్తుంది. వచ్చే మూడు నెలల్లోగా చెట్ల తరలింపు ప్రక్రియను మెట్రో పిల్లర్ నిర్మాణాన్ని ప్రారంభించాలని హామీ భావిస్తోంది. పర్యావరణాన్ని కాపాడుతూనే అభివృద్ధి పనులను ముందుకు తీసుకెళ్లడం పట్ల స్థానికులు హర్షం వ్యక్తం చేస్తున్నారు.

ఏది పడితే అది మాట్లాడితే ఊరుకోండి

-మొదటివేళ తరువాయి

సీతక్క కరెంటు లేదు, తాగునీరు లేదు, కనీస మౌలిక సదుపాయాలు లేవన్నారు. రాష్ట్రవ్యాప్తంగా 12,500 అంగనవాడీలకు భవనాలే లేకపోయినా నాటి పాలకులు పట్టించుకోలేదన్నారు. కానీ తమ ప్రభుత్వం అధికారంలోకి వచ్చిన వెంటనే మార్పు మొదలైందన్నారు. ఇప్పటికే రెండు వేల కొత్త అంగనవాడీ భవనాల నిర్మాణానికి నిధులు మంజూరు చేశామని చెప్పారు. కేవలం పాస్టికాహారం అందించడమే కాదు.. అంగనవాడీలను సకల సౌకర్యాలతో శ్రీ-ద్రైమూర్తి స్కూల్స్ గా తీర్చిదిద్దుతుంటే.. అది ఓర్వలేక కొన్ని పార్టీలు అసత్య ఆరోపణలు చేస్తున్నాయని విమర్శించారు సీతక్క. ఇక సెల్ ఫోన్స్ కొనుగోలుపై క్లాంటీ ఇస్తూ.. కేంద్ర ప్రభుత్వ మార్గదర్శకాలకు అనుగుణంగానే బదుగురు నిపుణులైన అధికారుల కమిటీ పర్యవేక్షణలో అత్యంత పారదర్శకంగా టెండర్లు నిర్వహించామని స్పష్టం చేశారు. విమర్శలు పక్కన పెట్టి ప్రజా సంక్షేమమే ధ్యేయంగా ముందుకు సాగుతామని సీతక్క చెప్పారు.

నేడే తెలంగాణ ఇంటర్ ఫలితాలు

ఉదయం 11 గంటలకు విడుదల



తెలంగాణ

తెలంగాణలో లక్షలాది మంది విద్యార్థులు ఎప్పుడెప్పుడా అని ఎదురుచూస్తున్న ఇంటర్మీడియట్ ఫలితాల విడుదలకు ముహూర్తం ఖరారైంది. ఆదివారం అనగా ఏప్రిల్ 12న ఉదయం 11 గంటలకు ఫలితాలు విడుదల కానున్నాయి. దీనిపై ఇంటర్ బోర్డు అధికారికంగా ప్రకటన విడుదల చేసింది. దీంతో రాష్ట్రవ్యాప్తంగా పరీక్షలు రాసిన సుమారు 9.97 లక్షల మంది విద్యార్థుల నిరీక్షణకు తెరవడమంది. ఏడాది ఇంటర్మీడియట్ వార్షిక పరీక్షలు ఫిబ్రవరి 25 నుంచి మార్చి 18 వరకు జరిగాయి. ప్రథమ సంవత్సర పరీక్షలకు 4.41 లక్షల మంది, ద్వితీయ సంవత్సర పరీక్షలకు సుమారు 5.07 లక్షల మంది విద్యార్థులు హాజరయ్యారు. పరీక్షలు ముగిసిన తర్వాత కాలంలోనే జవాబు పత్రాల మూల్యాంకనం పూర్తి చేసి, ఫలితాలను సిద్ధం చేసినట్లు బోర్డు కార్యదర్శి వెల్లడించారు.

వైసీపీలో మారుతున్న సామాజిక లెక్కలు

విజయవాడ



వైఎస్సార్ పార్టీ.. ఏపీలో విపక్షం. మాజీ సీఎం వైఎస్సార్ తనయుడిగా రాజకీయాల్లోకి అడుగుపెట్టి, ఆ తర్వాత ఉమ్మడి రాష్ట్ర విభజన, కాంగ్రెస్ వైఖరితో విభేదించి కొత్తపార్టీ పెట్టిన రాజకీయ అసాధ్యుడు. ఐదేళ్ల విపక్ష బాధ్యతల తర్వాత 2019లో అధికారాన్ని సైతం సాధించి, సీఎంగా పాలన సాగించారు. పరిపాలన సమయంలో తీసుకున్న కొన్ని నిర్ణయాలకు ప్రజామోదం లేకపోవడం, అదే సమయంలో చంద్రబాబు, లోకేష్ అలుపెరగక చేపట్టిన ప్రచారంతో.. వైసీపీ ఘోరంగా ఓటమి పాలైంది. బేసింగ్ చూస్తే.. జగన్ అధికారంలో ఉన్నప్పుడు వైసీపీలో ఎక్కువ పదవులు రెడ్డి సామాజిక వర్గానికి దక్కాయి. వైసీపీ అధికారంలో ఉన్నప్పుడు ఆయా సామాజిక వర్గం నేతలు.. రాజకీయాల్లో హడావుడి చేసేవారు. వారు కోటరి కట్టి జగన్ కు కళ్లు, చెవులుగా వ్యవహరించారన్న విమర్శలు ఉన్నాయి. అలాంటి నేతలు పవర్ పోవడం, లోకేష్ రెడ్ బుక్ లాంటి పరిణామాలతో కాస్త సైలెంట్ అయ్యారు. వారిస్థానాల్లో ఇప్పుడు బీసీ, ఎస్సీ ఎస్సీ నేతలు .. ముందుండి పార్టీ కార్యక్రమాలను నడుపుతున్నారు. బొత్తు సంతకారాధులు శాసనమండలిలో ప్రతిపక్ష నేతగా చురుకుగా వ్యవహరిస్తుండగా, అక్కడ లాంబా, పేర్ని నాని పార్టీ స్వరంగా నిలుస్తున్నారు. జోగి రమేష్ కుండా బెయిల్ పై విడుదలైన తర్వాత తన స్వరాన్ని మరింత పెంచారు. పార్టీ కార్యక్రమాలు, మీడియా సమావేశాల్లో వీరే ముందుండటం స్పష్టంగా కనిపిస్తోంది. ఈ పరిణామాలన్నింటినీ పరిశీలిస్తే? వైసీపీలో సామాజిక సమాకరణాలు కొత్త దిశగా మారుతున్నాయన్న అభిప్రాయం వ్యక్తమవుతోంది. కష్టకాలంలో బీసీ, ఎస్సీ వర్గాలకు చెందిన నేతలు ముందుకు వచ్చి పార్టీని నిలబెట్టే ప్రయత్నం చేస్తున్నారు, అదే సమయంలో జగన్ కు సమాపంగా ఉన్న నేతలు వ్యూహాత్మకంగా దూరంగా ఉంటున్నారనే చర్చ రాజకీయ వర్గాల్లో జోరుగా సాగుతోంది. ఇదే నేతలు ఒక వేళ జగన్ రాజకీయంగా పుంజుకుంటే మళ్లీ ఆయన పక్కకు చేరతారని, కోటరి కడతారనే వాదనలు వినిపిస్తున్నాయి. గతంలో జగన్ అధికారంలోకి రాగానే తన సామాజిక వర్గానికి చెందిన వారికి ముఖ్యమైన మంత్రి పదవులను అప్పగించారు. జగన్ హయాంలో దాదాపు 24 మంది ప్రభుత్వ సలహాదారులలో 17 మంది రెడ్డి సామాజిక వర్గానికి చెందినవారే ఉండటం అప్పట్లో రాజకీయంగా చర్చనీయాంశమైంది. ఇప్పుడు అదే నేతలు మౌనంగా ఉండడానికి కారణం ఏమిటనే చర్చ సాగుతోంది.

వైష్ణవి చైతన్య
టైమ్లెస్ ఎత్తిక్
లుక్లో
గాంభీర్యాన్ని
పునర్ని
ర్వచించింది



దిశా పటానీ అందాలకు సోషల్ మీడియాలో క్రేజ్.. ఫ్యాన్స్ ఫిదా

బాలీవుడ్ హాట్ బ్యూటీ దిశా పటానీ తన గ్లామరస్ లుక్స్ తో ఇంటర్నెట్ను షేక్ చేస్తోంది. తెలుగులో 'లోఫర్' సినిమాతో ఎంట్రీ ఇచ్చి, రీసెంట్గా 'కల్కి 2898' చిత్రంలో ప్రభాస్ సరసన మెరిసిన ఈ భామ, అటు సినిమాలతోనూ ఇటు హాట్ ఫోటోషూట్లతోనూ ఎప్పుడూ వార్తల్లో నిలుస్తోంది. తాజాగా దిశా పోస్ట్ చేసిన మెండ్ బ్లాక్ అయ్యే పిక్స్ ఇప్పుడు సోషల్ మీడియాలో సెన్సేషన్ క్రియేట్ చేస్తున్నాయి. ఆమె అందచందాలకు నెటిజన్లు ఫిదా అవుతూ లైకులు, కామెంట్లతో హోరెత్తిస్తున్నారు. ఆ విశేషాలు చూద్దాం ..

టాలీవుడ్ ఎంట్రీ నుండి పాస్ ఇండియా స్టార్ వరకు :

వరుణ్ తేజ్ నటించిన 'లోఫర్' సినిమాతో దిశా పటానీ తెలుగు ప్రేక్షకులకు పరిచయమైంది. మొదటి సినిమాతోనే తన క్యూట్ అండ్ హాట్ లుక్స్ తో కుర్రాళ్ల మనసు దోచుకుంది. ఆ తర్వాత బాలీవుడ్లో వరుస అవకాశాలు అందుకుంటూ స్టార్ హీరోయిన్గా ఎదిగింది. ఇక పాస్ ఇండియా రెబల్ స్టార్ ప్రభాస్ సరసన 'కల్కి 2898' చిత్రంలో నటించి మరోసారి టాలీవుడ్ వెండితెరపై మెరిసింది. ఇక సూర్య కంగవ మూవీ లో నటించి మెప్పించింది. ఇక గ్లోబల్ లెవల్ ప్రాజెక్టుల్లో భాగమవుతూ తన క్రేజ్ను అంతర్జాతీయ స్థాయికి తీసుకెళ్తోంది.

సోషల్ మీడియాలో గ్లామర్ విందు:

దిశా పటానీకి సోషల్ మీడియాలో ఉన్న ఫాలోయింగ్ అంతా ఇంతా కాదు. ఎప్పటికప్పుడు తన ఫిట్నెస్ వీడియోలను, గ్లామరస్ ఫోటోలను షేర్ చేస్తూ ఫ్యాన్స్ను ఖుషి చేస్తూ ఉంటుంది. తాజాగా ఆమె షేర్ చేసిన ఫోటోల్లో మెరిసే డ్రెస్ వేసుకుని, తన ఎడ అందాలతో కుర్రాళ్లకు మెంటలెక్కించేలా స్టైల్స్ ఇచ్చింది. ఈ ఫోటోలు చూసిన వారెవరైనా దిశా అందానికి దాసోహం అనాల్సిందే. నెట్టింట్ల మంటలు పుట్టించడంలో ఈమె రూట్ సెవరేట్ అని నెటిజన్లు కామెంట్స్ చేస్తున్నారు.

ట్రాండ్ ఎండాల్స్ మెంట్స్.. సైషల్ షోలతో బిజీ:

కేవలం సినిమాలే కాకుండా, దిశా పటానీ టాప్ ట్రాండ్లకు అంబాసిడర్గా వ్యవహరిస్తూ కోట్లు గడిస్తోంది. ఫిట్నెస్ డ్రీమ్ కావడంతో సోఫీస్టీ వేర్ మరియు ఫ్యాషన్ ట్రాండ్ ప్రకటనల్లో ఈమెకు డిమాండ్ ఎక్కువగా ఉంది. అలాగే పలు సైషల్ షోలు, ఈవెంట్లలో తన డాన్స్ పర్ఫార్మెన్స్ తో స్టేజీపై



నిప్పులు చెరుగుతుంది. ఇక బాలీవుడ్ టాప్ హీరోల సినిమాల్లో నటిస్తూనే, మరోవైపు గ్లామర్ షోతో తన పాపులారిటీ తగ్గకుండా జాగ్రత్త పడుతోంది. మొత్తానికి దిశా పటానీ అటు వెండితెరపై, ఇటు సోషల్ మీడియాలోనూ తన హవా కొనసాగిస్తోంది. నటనతో పాటు తన పర్సనల్ ఫిజిక్ తో యూత్ ఐకాన్గా మారింది. ప్రస్తుతం చేతిలో మరిన్ని క్రేజీ ప్రాజెక్టులు ఉన్న ఈ భామ, రాబోయే రోజుల్లో ఇంకెన్ని రికార్డులు సృష్టిస్తుందో చూడాలి. ఇక ఏదేమైనా దిశా పటానీ అవ్వడం వచ్చిందంటే చాలు, నెటిజన్లు ఆ ఫోటోలపై ఒక లుక్కెయకుండా ఉండలేరు. ఈ బాలీవుడ్ భామ అందాలకు ఫిదా అవ్వని వారుండరంటే అతిశయోక్తి కాదు!

పల్లె బాట పట్టిన యంగ్ స్టార్స్!

ఓవైపు తెలుగు సినిమా పాస్ ఇండియాలో సంచలనం సృష్టించుంటే మరొకటో మంది నవతరం మేకర్స్ గ్రామీణ నేపథ్యంగా సినిమాల ట్రెండ్ ను అంతకంతకు పెంచుతున్నారు. ఒకప్పుడు పల్లెటూరి కథలంటే కేవలం సెంటిమెంట్ కే పరిమితం అనుకునేవారు. కానీ ఇప్పుడు అవే కథలు బాక్సాఫీస్ వద్ద కాసుల వర్షం కురిపిస్తున్నాయి. ఇటీవల విడుదలైన రాజు వెడ్స్ రాంబాయి ఘనవిజయం సాధించడం ఈ మార్పుకు నిదర్శనం. అంతకు ముందు రిలీజ్ అయిన బలగం గొప్ప చిత్రంగా నిలిచిన సంగతి తెలిసిందే. నేటి యువ తరం హీరోలు, దర్శకులు విదేశీ లోకేష్ కంటే పచ్చని పల్లెటూరి పొలాలనే తమ కథా వేదికలుగా ఎంచుకుంటున్నారు. ఈ క్రమంలోనే మాస్ మహారాజు రవితేజ తమ్ముడి కుమారుడు మాధవ్ భూపతిరాజు తన అదృష్టాన్ని పరీక్షించుకోవడానికి సిద్ధమయ్యారు. మాధవ్ నటిస్తోన్న మారమ్మ చిత్రం తెలంగాణ గ్రామీణ నేపథ్యంతో రూపొందుతోంది. పూర్తి స్థాయి రా అండ్ రస్టిక్ యాక్షన్ డ్రామాగా తెరకెక్కుతున్న ఈ సినిమాపై ట్రేడ్ వర్గాల్లో మంచి అంచనాలు ఉన్నాయి. కొత్త హీరోలు తమను తాము నిరూపించుకోవడానికి ఇమేజ్ చత్రంలో ఇరుక్కోకుండా ఇలాంటి సహజసిద్ధమైన పాత్రలను ఎంచుకోవడం సానుకూల పరిణామం. మరోవైపు బలగం సినిమాతో పల్లెటూరి ఎమోషన్లను ప్రపంచవ్యాప్తంగా చాటిచెప్పిన దర్శకుడు వేణు ఎల్లండి తదుపరి చిత్రం ఎల్లమ్మ-పై దృష్టి సారించాడు. దేవి శ్రీ ప్రసాద్ హీరోగా నటిస్తోన్న ఈ సినిమా కూడా గ్రామీణ సంస్కృతి, ఆచారాల చుట్టూ తిరిగే కథతో వస్తోంది. -బలగం అందించిన స్ఫూర్తితో వేణు ఈసారి మరింత లోతైన భావోద్వేగాలను, పల్లెటూరి జీవన విధానాన్ని వెండితెరపై ఆవిష్కరించబోతున్నాడు. దేవిశ్రీ ప్రసాద్ సంగీతం ఈ చిత్రానికి అదనపు బలాన్ని ఇవ్వనుంది. యువ హీరో కిరణ్ అబ్దువరం సైతం తన పంథాను మార్చి గ్రామీణ కథల వైపు మొగ్గు చూపుతున్నాడు. ఆయన నటిస్తూ నిర్మిస్తోన్న చిత్రం తిమ్మరాజుపల్లి అనే చిత్రం ఏప్రిల్ 17న విడుదలవుతుంది. ఈ సినిమా పూర్తిగా రూరల్ సెటప్ లో సాగే సస్పెన్స్ థ్రిల్లర్ గా ఉండబోతోంది. కిరణ్ అబ్దువరం గత చిత్రాల్లో పల్లెటూరి అబ్బాయిగా మెప్పించి నప్పటికీ ఈ చిత్రం ఆయన కెరీర్ లో విభిన్నమైన మలుపు కానుందని విశ్లేషకులు భావిస్తున్నారు. పల్లెల్లో ఉండే రాజకీయాలు, సామాజిక అంశాలను ఇందులో స్పృశించినట్లు తెలుస్తోంది. గ్రామీణ చిత్రాలకు ఆదరణ పెరగడానికి ప్రధాన కారణం అందులో ఉండే సహజత్వం. నగర జీవితంలోని యాంత్రికతకు దూరంగా, స్వచ్ఛమైన అనుభవాలు, పల్లెటూరి చిలిపి పనులు, మట్టి మనుషుల కథలు ప్రేక్షకులకు త్వరగా కనెక్ట్ అవుతున్నాయి. బలగం, కేర్ ఆఫ్ కంచరపాలెం వంటి చిన్న చిత్రాలు పెద్ద విజయాలు సాధించడం చూసాక యంగ్ స్టార్స్ కూడా తమ కంఫర్ట్ జోన్ దాటి మరీ పల్లెటూరి వాతావరణంలోకి వెళ్తున్నారు. ఇది కంటెంట్ పరంగానే కాకుండా బడ్జెట్ పరంగా కూడా నిర్మాతలకు గిట్టుబాటు అయ్యే అంశం. ఆ రకంగా పల్లెటూరి కథల ట్రెండ్ టాలీవుడ్లో సరికొత్త ఊపిరి పోతోంది. భారీ గ్రాఫిక్స్ కంటే బలమైన కథలు, మట్టి వాసన ఉన్న పాత్రలే సినిమాను గట్టిక్కి స్థాయని యంగ్ స్టార్స్ నిరూపిస్తున్నారు. మాధవ్, వేణు, కిరణ్ అబ్దువరం వంటి వారు తీసుకొస్తున్న ఈ రూరల్ డ్రామాలు బాక్సాఫీస్ వద్ద ఎలాంటి ప్రభావాన్ని చూపుతాయో చూడాలి. ఏదేమైనా? తెలుగు సినిమా మళ్లీ రూట్స్ వెతుక్కుంటూ గ్రామాల వైపు వెళ్లడం శుభపరిణామంగా చెప్పొచ్చు.



త్రిధా చౌదరి
నీలి రంగులో
చక్కదనాన్ని
పునర్నిర్వచించింది

